


---

Parama Stutih

——  
ಪರಮಸ್ತುತಿಃ

——  
Document Information



---

Text title : Parama Stuti

File name : paramastutiH.itx

Category : vishhnu, vAdirAja, vishnu, stuti

Location : doc\_vishhnu

Author : vAdirAjayati

Proofread by : Malati Shekar, Revathy R.

Latest update : June 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 8, 2024

*sanskritdocuments.org*

---



ಪರಮಸ್ತುತಿಃ



ಮೌಕ್ತಿಕಾಂಕುರಕಲ್ಪದಂಷ್ಟಮುಖಾಂಬುಜಂ ಪ್ರಲಯಾಂಬುಜಂ  
ಚಕ್ರಶಂಖವರಾಭಯಚ್ಚವಿಮತ್ಕರಂ ಸುಯಶಸ್ಕರಂ .  
ರತ್ನರಾಜಿವಿರಾಜಿವೃತ್ತಶಿರೋಧರಂ ಧರಣೀಧರಂ  
ಪೋತ್ರಿರೂಪಿಣಮಚ್ಯುತಂ ಪ್ರಣತೋಽಸ್ಮಿ ತಂ ಸುಖದಸ್ಮಿತಂ .. 1..  
ಅಂಕಹೀನನಿಶೇಶಬಿಂಬಸಮಾನನಂ ನಿಜಮಾನನಂ  
ಶಂಖಮಾಲ್ಯಸುಬೋಧಪುಸ್ತಕಧಾರಿಣಂ ಮಧುವೈರಿಣಂ .  
ಕುಂಕುಮಾಂಕಿತಚಂದನೋಜ್ಜವಲಕಂಧರಂ ಶ್ರುತಿಮಂದಿರಂ  
ಕಿಂಕರೀಕೃತವಿಶ್ವಮಶ್ವಮುಖಂ ಭಜತ್ಸುಖದಂ ಭಜೇ .. 2..  
ನೀಲಶೈಲವಿಶಾಲವಪ್ರಲಸದ್ಭುಜಾಂತರಸದ್ಭುಜಾ-  
ಬಾಲ್ಯಮಾನುಷಸಕ್ತಭೂಲಲನಾಶ್ರಮಘ್ನ ಜಿತಶ್ರಂ .  
ಮಾಲತೀಮಣಿಮಂಜುಮಾಲ್ಯ ಸರೋಜನೇತ್ರ ಗುರೋ ಜನೇ  
ಕೋಲರೂಪ ಭವಂತಮೀಶ ನತೋಽಸ್ಮಿ ತಂ ಸುಖದಸ್ಮಿತಂ .. 3..  
ಹಾರಶೋಭಿವಿಶಾಲವಕ್ಷಸಮೀಶ್ವರಂ ತಮನಶ್ವರಂ  
ವಾರಿಜಾತಸುಜಾತಪತ್ರವಿಲೋಚನಂ ಕೃತನೇಚನಂ .  
ಶಾರದಾಂಬುದಸನ್ನಿಭಂ ಸಕಲೋನ್ನತಂ ಸುಜನೈರ್ನತಂ .  
ವಾರವರ್ಜಿತಶೌರ್ಯಮಶ್ವಮುಖಂ ಭಜತ್ಸುಖದಂ ಭಜೇ .. 4..  
ಜಾತರೂಪಮಯಾಗ್ನ್ಯಮಧ್ಯವಿಭೂಷಣಂ ಭವಭೀಷಣಮ  
ಪೀತವಸ್ತ್ರವಿಷಕ್ತಸದ್ರಶನೋರ್ಜಿತಂ ಮಲವರ್ಜಿತಂ .  
ಆತತಾಯಿಸುರಾರಿಸಂಚಯಭಂಗದಂ ಕನಕಾಂಗದಂ  
ಖ್ಯಾತಸೂಕರರೂಪಿಣಂ ಪ್ರಣತೋಽಸ್ಮಿ ತಂ ಸುಖದಸ್ಮಿತಂ .. 5..  
ಪದ್ಮರಾಗವಿರಾಗಕಿಂಕಿಣಿಮೇಖಲಾಂಚಿತಮೇಖಲಾ  
ಸಾಧ್ಯ ಬುದ್ಧಿಯಂ ವರೋದರಬಂಧನ ಸ್ಮರತಾಂ ಧನ .  
ತ್ವಾದ್ಯ ಚಿಂತಯದುದ್ಯದರ್ಕಸಮಾಂಬರಂ ಗತಡಂಬರಂ  
ತದ್ವರಾಯ ಭವಂತಮಶ್ವಮುಖಂ ಭಜತ್ಸುಖದಂ ಭಜೇ .. 6..  
ಮೃದ್ವಿಭೇಂದ್ರಕರೋಪಮಾಂಕಗವಲ್ಲಭಂ ಸುರವಲ್ಲಭಂ  
ಸ್ನಿಗ್ಧಜಾನುಯುಗಂ ಮನೋಹರಜಂಘಮುಧ್ಯ ತಜಂಗಮಂ .

ಪದ್ಮಶೋಭಿಪದಾನಖೀಕೃತನಾಗಮಾನ್ಯಘನಾಗಮಾ-  
ವೇದ್ಯಮದ್ಭುತಸೂಕರಂ ಪ್ರಣತೋಽಸ್ಮಿ ತಂ ಸುಖದಸ್ಮಿತಂ .. 7..  
ವರ್ತುಲೋರುಯುಗಂ ಮನೋರಮವೃತ್ತಜಾನುವೃತ್ತಜಾ  
ಸ್ತುತ್ಯಕೋಮಲಪುಷ್ಪಜಂಘಮಹೀನತಲ್ಪಮಹೀನತಂ .  
ರಕ್ತಶಾರದಚಾರುಪದ್ಮಲಸತ್ಪದಂ ನಿಗಮಾಸ್ಪದಂ  
ದೈತ್ಯವಾರ್ಧಿಮಹೌರ್ವಶ್ವಮುಖಂ ಭಜತ್ಸುಖದಂ ಭಜೇ .. 8..  
ವಾದಿರಾಜಯತೀರಿತಾ ಹಯವಕ್ತ್ರಭೂಧರವಕ್ತ್ರಭೂ  
ವೇದವಾಗಿವ ಪಾವನೀ ಪರಮಸ್ತುತಿಗುಣವಿಸ್ತುತಿಃ .  
ಸಾದರಂ ಪಠತಾಂ ಸತಾಂ ಹರಿಪಾದಪೇಶಲಪಾದಪೇ  
ಸಾಧುಭಕ್ತಿಲತಾಂ ಸ್ಥಿರೀಕುರುತೇತರಾಮವೃತೇತರಾ .. 9..  
ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಾ  
ಪರಮಸ್ತುತಿಃ ಸಂಪೂರ್ಣಾ .  
ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .

Proofread by Malati Shekar

---



*Parama Stutih*

pdf was typeset on June 8, 2024



Please send corrections to [sanskrit@cheerful.com](mailto:sanskrit@cheerful.com)

